

IR-REGOLAMENT TA' IMPLIMENTAZZJONI TAL-KUMMISSJONI (UE) 2020/2041**tal-11 ta' Diċembru 2020****li jemenda r-Regolament ta' Implimentazzjoni (UE) 2020/585 fir-rigward tal-ghadd ta' kampjuni li jridu jittiehdu u jiġu analizzati minn kull Stat Membru fid-dawl tal-hruġ tar-Renju Unit mill-Unjoni Ewropea u mill-Komunità Ewropea tal-Energija Atomika****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KEE⁽¹⁾, u b'mod partikolari l-Artikolu 29(2) tiegħu,Wara li kkunsidrat il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika⁽²⁾,

Billi:

- (1) Fl-Anness II tiegħu, ir-Regolament ta' Implimentazzjoni tal-Kummissjoni (UE) 2020/585⁽³⁾ jistabbilixxi l-ghadd ta' kampjuni għal kull Stat Membru li jridu jittiehdu għall-finijiet tal-programm ta' kontroll previst minn dak ir-Regolament sabiex tiġi żgurata l-konformità mal-livelli massimi ta' residwi tal-pesticidi u biex jiġi vvalutat l-esponiment tal-konsumatur għar-residwi tal-pesticidi.
- (2) Mal-hruġ tar-Renju Unit mill-Unjoni u ma' tmiem il-perjodu ta' tranżizzjoni fil-31 ta' Diċembru 2020, huma meħtieġa adattamenti biex jiġi żgurata li l-programm jibqa' rappreżentattiv tas-suq tal-Unjoni u li l-ghadd kumplessiv ta' kampjuni jibqa' suffiċjenti biex jintlaħqu l-oġġettivi ta' dak il-programm.
- (3) Fil-passat, ir-Renju Unit ikkontribwixxa b'ammont sinifikanti ta' kampjuni, proporzjonat mad-daqs tal-popolazzjoni tiegħu. Minn issa 'l quddiem, jenħtieġ li l-ghadd ta' kampjuni li għandhom jingabru mir-Renju Unit jiġi adattat fir-rigward tal-Irlanda ta' Fuq u skont id-daqs tal-popolazzjoni ta' dak it-territorju.
- (4) Jenħtieġ li l-ghadd ta' kampjuni miġbura mill-Istati Membri wkoll jiġi adattat skont dan sabiex jinżamm għadd generali suffiċjenti ta' kampjuni fir-rigward tal-premessa 3 tar-Regolament (UE) 2020/585.
- (5) Għalhekk, jenħtieġ li r-Regolament ta' Implimentazzjoni (UE) 2020/585 jiġi emendat skont dan.
- (6) Biex l-Istati Membri jkunu jistgħu jissodisfaw l-obbligi ta' analizi tagħhom, jenħtieġ li dan ir-Regolament japplika fl-1 ta' Jannar 2021.
- (7) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament ta' Implimentazzjoni (UE) 2020/585 huwa emendat f'konformità mal-Anness ta' dan ir-Regolament.

⁽¹⁾ ĠU L 70, 16.3.2005, p. 1.⁽²⁾ ĠU L 29, 31.1.2020, p. 7.⁽³⁾ Ir-Regolament ta' Implimentazzjoni tal-Kummissjoni (UE) 2020/585 tas-27 ta' April 2020 dwar programm ikkoordinat ta' kontroll pluriennali tal-Unjoni għall-2021, l-2022 u l-2023 biex tiġi żgurata l-konformità mal-livelli massimi ta' residwi ta' pesticidi fl-ikel u fuq l-ikel li joriġina mill-pjanti u mill-annimali, u biex jiġi vvalutat l-esponiment tal-konsumatur għalihom (ĠU L 135, 29.4.2020, p. 1).

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Diċembru 2020.

Għall-Kummissjoni
Il-President
Ursula VON DER LEYEN

ANNEX

Fil-punt (5) tal-Anness II tar-Regolament ta' Implimentazzjoni (UE) 2020/585, it-tabella hija sostitwita bit-tabella li ġejja:

BE	15
BG	15
CZ	15
DK	12
DE	106
EE	12
IE	12
EL	15
ES	55
FR	78
HR	12
IT	75
CY	12
LV	12
LT	12
LU	12
HU	15
MT	12
NL	20
AT	15
PL	51
PT	15
RO	22
SI	12
SK	12
FI	12
SE	15
Ir-Renju Unit fir-rigward tal-Irlanda ta' Fuq ⁽¹⁾	12
GHADD TOTALI TA' KAMPJUNI: 683	

⁽¹⁾ F'konformità mal-Ftehim dwar il-hruġ tar-Renju Unit tal-Gran Brittanja u l-Irlanda ta' fuq mill-Unjoni Ewropea u mill-Komunità Ewropea tal-Energija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, dan ir-Regolament japplika għar-Renju Unit u fih, fir-rigward tal-Irlanda ta' Fuq.